




नवसर्जन संस्कृति

RNI No. GJHIN/25/A2786
NAVSARJAN SANSKRUTI

वर्ष : 01
अंक : 01
दि. 01.10.2025,
बुधवार
पाना : 4
किंमत : 00.50 पैसा

नवसर्जन संस्कृति

अहमदाबाद से प्रकाशित दैनिक

EDITOR : JIGNESHKUMAR PETHABHAI VAGHELA Regd. Office : B/13, Sneh Plaza Shopping Centre, I.O.C. Road, Chandkheda, Ahmedabad-382 424, Gujarat, India.

Phone : 76983 33307 (M) 84859 51747, 70963 33307 • Email : navsarjansanskriti2016@gmail.com • Email : navsarjansanskriti2016@yahoo.com • Website : www.navsarjansanskriti.com

खबर संक्षेप

पाकिस्तान के क्वेटा में बड़ा धमाका: एफसी मुख्यालय के पास हमला, 10 की मौत

पाकिस्तान के बलूचिस्तान प्रांत की राजधानी क्वेटा मंगलवार को एक जोरदार धमाके से दहल उठी। यह हमला फ्रंटियर कॉस्टेबुलरी (एफसी) मुख्यालय के पास हुआ, जिसमें कम से कम 10 लोगों की मौत हो गई और 19 से ज्यादा लोग गंभीर रूप से घायल हो गए। पुलिस का कहना है कि धमाका विशेष रूप से सुरक्षा बलों को निशाना बनाकर किया गया था।

धमाका इतना शक्तिशाली था कि आसपास खड़ी गाड़ियों के परखच्चे उड़ गए और कई दुकानों की खिड़कियां टूट गईं। इस घटना के तुरंत बाद मौके पर भगदड़ मच गई। सोशल मीडिया पर सामने आए सीसीटीवी फुटेज में धमाके के समय की भयावह स्थिति स्पष्ट रूप से दिखाई दे रही है।

बलूचिस्तान स्वास्थ्य विभाग ने घटना के तुरंत बाद शहर के सभी अस्पतालों में आपातकाल घोषित कर दिया। प्रांतीय स्वास्थ्य सचिव मुजीबुर रहमान ने सभी डॉक्टरों, कंसल्टेंट्स, फार्मासिस्ट, नर्स और पैरामेडिकल स्टाफ को तुरंत द्यूटी पर उपस्थित रहने का आदेश दिया। स्वास्थ्य विभाग के प्रवक्ता डॉ. वसीम बैग ने बताया कि घायलों को सिविल अस्पताल के आकस्मिक और ट्रांजा सेंटर में भर्ती कराया गया है। कई घायलों की हालत गंभीर होने के कारण मृतकों की संख्या में और वृद्धि होने की संभावना बताई जा रही है। यह हमला बलूचिस्तान में सुरक्षा स्थिति की चिंता बढ़ाने वाला है और स्थानीय प्रशासन तथा सुरक्षा बल पूरी सतर्कता के साथ राहत और बचाव कार्य में जुटे हैं।

आरबीआई ने इंडियन ओवरसीज बैंक पर लगाया 32 लाख रुपये का जुर्माना

मुंबई। भारतीय रिजर्व बैंक (आरबीआई) ने मंगलवार को इंडियन ओवरसीज बैंक (IOB) पर 31.8 लाख रुपये का जुर्माना लगाया। यह जुर्माना बैंक द्वारा 'प्राथमिकता क्षेत्र ऋण (पीएसएल) - लक्ष्य और वर्गीकरण' से संबंधित आरबीआई के निर्देशों का पालन न करने के कारण लगाया गया है। आरबीआई के अनुसार, बैंक ने कुछ पीएसएल खातों में ऋण-संबंधी शुल्क वसूले, जबकि प्रत्येक ऋण की सीमा 25,000 रुपये तक थी। बैंक को पहले कारण बताओ नोटिस जारी किया गया था, जिसके जवाब और अतिरिक्त प्रस्तुतियों की समीक्षा के बाद यह कार्रवाई की गई। आरबीआई ने स्पष्ट किया कि यह जुर्माना केवल नियामक अनुपालन में कमी के आधार पर लगाया गया है और इसका उद्देश्य बैंक के ग्राहकों के साथ किसी भी लेन-देन या समझौते की वैधता पर निर्णय लेना नहीं है। इस कदम का मकसद बैंकिंग संस्थानों में नियमों के पालन को सुनिश्चित करना और प्राथमिकता क्षेत्र ऋण के लक्ष्यों के प्रति अनुशासन बनाए रखना है।

अविनाश कुमार झारखंड के नए मुख्य सचिव बने

रांची। झारखंड सरकार ने 1993 बैच के आईएएस अधिकारी अविनाश कुमार को राज्य का नया मुख्य सचिव नियुक्त किया है। प्रशासनिक विशेषज्ञता और तेज तर्रार शैली के लिए जाने जाने वाले अविनाश कुमार ने भारतीय प्रशासनिक सेवा में 1993 में चयन के बाद संयुक्त बिहार के भोजपुर जिले से अपने प्रशासनिक करियर की शुरुआत की। उन्होंने भोजपुर में एसडीओ, पश्चिमी सिंहभूम में डीडीसी और बेगूसराय, देवघर व लखीसराय जिलों में डीसी के रूप में महत्वपूर्ण योगदान दिया। झारखंड के निर्माण के बाद उन्हें देवघर का डीसी नियुक्त किया गया और बाद में दुमका व रांची में भी डीसी के रूप में काम किया। अविनाश कुमार झारखंड में कई अहम विभागों में तैनात रहे हैं। हाल तक वे ऊर्जा विभाग के अपर मुख्य सचिव और मुख्यमंत्री के अपर मुख्य सचिव के प्रभार में कार्यरत थे। उनकी नियुक्ति से राज्य प्रशासन में अनुभव और नेतृत्व क्षमता का और सशक्तिकरण होने की उम्मीद बताई जा रही है।

प्राइवेट स्कूलों में फीस बढ़ने की संभावना, दाखिले का दौर शुरू

जमशेदपुर। निजी स्कूलों में प्रवेश के लिए इस साल भी प्रक्रिया शुरू हो गई है। अधिकांश स्कूल ऑनलाइन फॉर्म वितरण करेंगे, जबकि कुछ स्कूलों में ऑफलाइन आवेदन की सुविधा भी उपलब्ध है। शहर के लगभग 60 निजी स्कूल प्रवेश कक्षा के लिए फॉर्म वितरण के माध्यम से नामांकन की प्रक्रिया करते हैं। इन स्कूलों में लाटरी प्रणाली के जरिए चयनित बच्चों की सूची तैयार की जाती है। कई स्कूलों में आवेदन प्रक्रिया सितंबर महीने से शुरू हो चुकी है, जबकि कुछ स्कूल अक्टूबर से फॉर्म वितरण का कार्य शुरू करेंगे। इस दौरान प्राइवेट स्कूलों की फीस में बढ़ोतरी की संभावना भी बताई जा रही है, जिसे स्कूल प्रशासन और अभिभावकों के बीच चर्चाओं के बाद अंतिम रूप दिया जाएगा।



एनसीआरबी की ताज़ा रिपोर्ट: देश में अपराध का बढ़ता ग्राफ, आत्महत्याओं और साइबर अपराधों ने बढ़ाई चिंता

राष्ट्रीय अपराध रिकॉर्ड ब्यूरो (एनसीआरबी) ने अपनी ताज़ा रिपोर्ट जारी कर दी है, जिसमें साफ दिखता है कि देश में अपराध और आत्महत्या के मामलों की स्थिति बेहद चिंताजनक होती जा रही है। रिपोर्ट के आंकड़े केवल अपराध की गंभीरता ही नहीं बताते, बल्कि यह भी दर्शाते हैं कि समाज के भीतर तनाव, असमानता और नई तकनीकों के दुरुपयोग ने अपराध के स्वरूप को और खतरनाक बना दिया है।

सबसे पहले हत्या और बलात्कार जैसे जघन्य अपराधों की बात करें तो रिपोर्ट कहती है कि वर्ष 2023 में हर घंटे औसतन तीन घटनाएँ दर्ज हुईं। वर्ष भर में हत्या के 27,222 मामले सामने आए, जो 2022 की तुलना में थोड़े कम हैं, लेकिन अभी भी बहुत अधिक हैं। विवाद, दुश्मनी और बदले की भावना इन हत्याओं की बड़ी वजह बताई गई है। बलात्कार और महिलाओं के



खिलाफ अपराध भी लगातार बढ़ रहे हैं। 2023 में महिलाओं से जुड़े अपराधों के 4,48,211 मामले दर्ज किए गए, जिनमें पति और परिवार से जुड़े मामलों की संख्या सबसे अधिक रही। अपहरण, दहेज हत्या और पॉक्सो कानून के तहत दर्ज मामले भी काफी चिंताजनक हैं। रिपोर्ट में अनुसूचित जनजातियों के खिलाफ अपराधों में 28.8% की वृद्धि का विशेष उल्लेख किया गया है।



है। 2022 में ऐसे 10,064 मामले सामने आए थे, जबकि 2023 में यह संख्या बढ़कर 12,960 हो गई। यह आंकड़ा इस बात की ओर इशारा करता है कि सामाजिक असमानता और जातीय भेदभाव की जड़ें अभी भी गहरी हैं। साइबर अपराधों की स्थिति और भी गंभीर है। 2022 की तुलना में 2023 में साइबर अपराधों में 31% की वृद्धि हुई और कुल 86,420

मामले दर्ज किए गए। इनमें से करीब 69% मामले ऑनलाइन धोखाधड़ी से जुड़े थे। यौन शोषण और जबरन वसूली के भी हजारों मामले सामने आए। यह बताता है कि डिजिटल दुनिया के विस्तार के साथ अपराधी तकनीक का दुरुपयोग कर रहे हैं और आम लोग इसकी चपेट में आ रहे हैं। देश में आत्महत्या की घटनाओं ने भी बड़ा संकट खड़ा कर दिया है। 2023 में कुल 1,71,418 लोगों ने अपनी जान दी। पारिवारिक समस्याएँ (31.9%) और बीमारियाँ (19%) इन आत्महत्याओं की सबसे बड़ी वजह रही। छात्रों और बेरोजगारों की आत्महत्या भी चौंकाने वाली है, जहाँ 13,892 युवाओं ने हताश होकर जीवन समाप्त कर लिया। परीक्षा में असफल होने के बाद 1303 छात्रों ने आत्महत्या की। महाराष्ट्र, तमिलनाडु, मध्य प्रदेश, कर्नाटक और पश्चिम बंगाल ऐसे राज्य रहे, जहाँ आत्महत्या की घटनाएँ सबसे

अधिक दर्ज की गईं। किसानों और मजदूरों की आत्महत्या का विषय इस रिपोर्ट का सबसे दुःखद हिस्सा है। 2023 में 10,700 से अधिक कृषि क्षेत्र से जुड़े लोगों ने आत्महत्या की, जिनमें से ज्यादातर खेतिहर मजदूर थे। महाराष्ट्र और कर्नाटक इस त्रासदी के सबसे बड़े केंद्र बने। यह आंकड़ा खेती-किसानी और ग्रामीण अर्थव्यवस्था की बदहाल स्थिति को दर्शाता है। रिपोर्ट में बच्चों के खिलाफ अपराध और किशोर अपराध (जुवेनाइल क्राइम) पर भी रोशनी डाली गई है। 2023 में बच्चों के खिलाफ 1,77,335 मामले दर्ज हुए, जो पिछले वर्ष से 9% अधिक हैं। वहीं किशोरों द्वारा किए गए अपराधों की दर 7.1% तक पहुँच गई। अपहरण-बंधक के 1.16 लाख मामले भी दर्ज हुए, जिनमें शादी के लिए अपहरण और बच्चों के भाग जाने से जुड़े मामले प्रमुख रहे।

विदेशी नागरिक भी अपराध के शिकार बने। 2023 में विदेशियों के खिलाफ अपराधों के 238 मामले दर्ज हुए, जिनमें से सबसे ज्यादा दिल्ली में सामने आए। चोरी और बलात्कार इनमें प्रमुख अपराध रहे। वहीं, विदेशी नागरिकों द्वारा भारत में किए गए अपराधों की संख्या भी 21% बढ़ गई। यह पूरी रिपोर्ट बताती है कि देश में अपराध केवल संख्या का खेल नहीं रह गया है, बल्कि यह समाज की जड़ों को कमजोर करने वाला एक गहरा संकट है। हत्या, बलात्कार, आत्महत्या, साइबर अपराध, किसानों की मौत और महिलाओं व बच्चों के खिलाफ बढ़ते मामले यह संदेश देते हैं कि केवल कानून बनाने से स्थिति नहीं सुधरेगी। इसके लिए सामाजिक सुधार, मानसिक स्वास्थ्य पर ध्यान, तकनीकी सुरक्षा और ग्रामीण अर्थव्यवस्था को मजबूत करना ज़रूरी है।

करूर त्रासदी पर विजय का भावुक संदेश: पीड़ितों के परिजनों से मिलेंगे, बोले- दिल दर्द से भरा

तमिलनाडु के करूर में एक्टर और नेता विजय की राजनीतिक रैली में हुई भगदड़ में 41 लोगों की मौत के तीन दिन बाद, विजय ने मंगलवार को अपना पहला वीडियो संदेश जारी किया। इस संदेश में उन्होंने त्रासदी पर दुःख व्यक्त किया और पीड़ित परिवारों से मिलने का वादा किया।

विजय ने अपने संदेश में कहा, शमेरा दिल बस दर्द से भरा है। लोग इस दौरे पर हमें देखने क्यों आते हैं? केवल उनके प्यार और स्नेह के कारण। मैं हमेशा उनके इस प्रेम का ऋणी रहा हूँ। मैं उन्होंने यह भी बताया कि इस दौर में उन्होंने लोगों की सुरक्षा को सर्वोपरि रखा और इसके लिए उचित स्थानों का चयन किया तथा अनुमति ली। अभिनेता-नेता ने कहा कि उन्होंने राजनीतिक कारणों को दरकिनार कर सिर्फ जनता की सुरक्षा पर ध्यान केंद्रित किया,



और इस त्रासदी में शोकाकुल परिवारों के प्रति अपनी गहरी संवेदना व्यक्त की। उन्होंने मुख्यमंत्री से अनुरोध किया कि उनकी पार्टी के पदाधिकारियों को कोई नुकसान न पहुँचाया जाए। विजय ने स्पष्ट किया कि उनके घर या कार्यालय में आकर उनके खिलाफ कोई कार्रवाई की जा सकती है, लेकिन उनके पदाधिकारियों के खिलाफ नहीं।

भाजपा के वरिष्ठ नेता विजय कुमार मल्होत्रा का निधन, राजनीति में छोड़ी अमिट छाप

नई दिल्ली। भारतीय जनता पार्टी (भाजपा) के वरिष्ठ और प्रातिश्रील नेता विजय कुमार मल्होत्रा का मंगलवार को 93 वर्ष की आयु में निधन हो गया। वे पिछले कुछ दिनों से दिल्ली के AIIMS में उपचारार्थ थे, जहाँ सुबह उनका निधन हुआ। विजय कुमार मल्होत्रा ने दिल्ली की राजनीति में लंबा और प्रभावशाली करियर बिताया। वे दिल्ली से पाँच बार सांसद और दो बार विधायक रहे। पार्टी के लिए उनका योगदान अतुलनीय रहा। 1980 में उन्होंने दिल्ली भाजपा के पहले प्रदेश अध्यक्ष का पद

संभाला। इसके अलावा, 1999 के लोकसभा चुनाव में उन्होंने दक्षिण दिल्ली से कांग्रेस के वरिष्ठ नेता और पूर्व प्रधानमंत्री मनमोहन सिंह को हराकर राजनीतिक महत्व को और भी बढ़ा दिया था। उनके निधन पर प्रधानमंत्री नरेंद्र मोदी, दिल्ली की मुख्यमंत्री रेखा गुला और भाजपा के कई वरिष्ठ नेताओं ने उन्हें श्रद्धांजलि अर्पित की। विजय कुमार मल्होत्रा के पार्थिव शरीर को दिल्ली स्थित उनके आवास पर रखा गया है, जहाँ पार्टी नेताओं और समर्थकों ने उन्हें अंतिम विदाई दी।

पिछड़े क्षेत्रों के विकास पर जोर: नायडू ने सीतारमण से पूर्वोदय योजना के लिए मांगा विशेष फंड

आंध्र प्रदेश के मुख्यमंत्री चंद्रबाबू नायडू ने मंगलवार को नई दिल्ली में केंद्रीय वित्त मंत्री निर्मला सीतारमण से मुलाकात की और राज्य के विकास के लिए विशेष वित्तीय सहायता की मांग की। उन्होंने विस्तृत ज्ञापन सौंपते हुए पूर्वोदय योजना के तहत आंध्र प्रदेश को लक्षित फंड देने का अनुरोध किया। मुख्यमंत्री ने बताया कि पूर्वोदय योजना के तहत बिहार, झारखंड, पश्चिम बंगाल, ओडिशा और आंध्र प्रदेश को पहले ही लाभार्थियों के रूप में चिन्हित किया गया है। इस योजना का उद्देश्य पूर्वी राज्यों के कृषि, औद्योगिक और बुनियादी ढाँचे के विकास के माध्यम से आर्थिक क्षमता को उजागर करना और क्षेत्रीय असमानताओं



को कम करना है। नायडू ने कहा कि आंध्र प्रदेश सरकार ने योजना के धन का प्रभावी उपयोग सुनिश्चित करने के लिए व्यापक रणनीतियाँ तैयार की हैं। उन्होंने वित्त मंत्री को बताया कि राज्य में रायलसीमा

में बागवानी को बढ़ावा देना, उत्तरी आंध्र में कॉफी, काजू और नारियल के बागानों का विस्तार करना तथा तटीय क्षेत्रों में जलीय कृषि गतिविधियों को मजबूत करना प्रमुख लक्ष्य हैं। इसके माध्यम से न केवल उत्पादकता

में सुधार होगा, बल्कि ग्रामीण क्षेत्रों में रोजगार और आय के अवसर भी बढ़ेंगे। मुख्यमंत्री ने विशेष रूप से यह रेखांकित किया कि पूर्वोदय योजना का कार्यान्वयन उत्तरी आंध्र और रायलसीमा जैसे पिछड़े क्षेत्रों में आर्थिक और औद्योगिक उत्थान में बदलाव लाएगा, जो ऐतिहासिक रूप से पिछड़े रहे हैं। इस बैठक के अलावा, नायडू सीआईआई के कर्टन-रेजर साझेदारी शिखर सम्मेलन में भी भाग लेंगे, जहाँ वे निवेशकों को राज्य में निवेश के अवसरों के बारे में जानकारी देंगे और नवंबर में विशाखापत्तनम में आयोजित होने वाले सीआईआई शिखर सम्मेलन में निवेशकों को आमंत्रित करेंगे।

नवसर्जन संस्कृति

हिन्दी

JioTV

CHENNAI NO. 2063

Jio FIBER

Jio tv+

Jio Fiber

Daily Hunt

ebaba TV

Dish Plus

DTH live OTT

Rock TV

Airtel

Amezone Fire

Roku Tv-US.UK

देश-दुनिया के नवीनतम समाचार प्राप्त करने के लिए आज ही नवसर्जन संस्कृति हिंदी चैनल देखिये

संपादकीय

पानीपत जैसी घटनाएं बर्दाश्त न की जाएं

निश्चय ही पानीपत की वह घटना किसी सभ्य समाज को शर्मसार करने वाली है, जिसमें एक सात साल के बच्चे को उसके शिक्षक ने सबक सिखाने के लिये कक्षा में उलटा लटका दिया। वाकई यह एक शर्मनाक घटना है, जिसका मानसिक आघात बच्चे के मन पर जीवनपर्यंत बना रह सकता है। यह घटना शहरी इलाके में घटित हुई है लेकिन देश के ग्रामीण व दूरदराज के इलाकों में ऐसे वाकये अपवाद नहीं हैं। गाहे-बगाहे ऐसी घटनाएं अखबारों की सुखियां बनती रहती हैं, जिसमें शिक्षक क्रूरता की हदें पार करते नजर आते हैं। विगत के दशकों में बच्चों के साथ स्कूलों में निर्मम व्यवहार एक परेशान करने वाले पैटर्न का हिस्सा रहा है। बताते हैं कि पानीपत की परेशान करने वाली घटना का कारण छात्र द्वारा कथित तौर पर होमवर्क न करना रहा है। जिसके चलते इस छात्र को यह अमानवीय सजा दी गई। एक वायरल हुए वीडियो में देखा जा रहा है कि यह बच्चा असहाय और सहमा लटका नजर आ रहा था। कक्षा के अन्य डरे सहपाठी उसे देख रहे थे। अंदाजा लगाना कठिन नहीं है कि इस घटना से बच्चे के मन-मस्तिष्क पर कितना बड़ा आघात पहुंचा होगा। जिससे शायद ही जीवनभर वह मुक्त हो पाए। इस वीडियो के वायरल होने के बाद समाज के विभिन्न वर्गों में व्यापक आक्रोश देखा गया। हालांकि, यह घटना बीते अगस्त माह की बतायी जा रही है, लेकिन इसका वीडियो देर से पिछले दिनों सामने आया। जिसको लेकर समाज में तल्लू प्रतिक्रिया देखी जा रही है। इसे वाकये को लेकर सवाल उठाए जा रहे हैं कि स्कूल प्रशासन ने मामले को क्यों दबाया? क्या स्थानीय प्रशासन को इसकी भनक नहीं लगी? वहीं दूसरी ओर सवाल यह भी उठाये जा रहे हैं कि अभिभावकों ने इस घटना के बावत समय रहते शिकायत क्यों नहीं की? निश्चय ही ऐसे सभी सवालों के जवाब सामने आने चाहिए। विडंबना यह है कि यह सिर्फ पानीपत की ही अकेली घटना नहीं है। सिर्फ सितंबर में ही देश के विभिन्न भागों से स्तब्ध करने वाली कई घटनाएं सामने आई हैं। ऐसी ही एक परेशान करने वाली घटना छत्तीसगढ़ में प्रकाश में आई है। जहां एक लड़की को सौ बार उठक-बैठक करने पर मजबूर किया गया। उसे तब तक पीटा गया जब तक वह चलने लायक रही। एक विचलित करने वाली घटना में नागपुर में कचरा साफ करने से इनकार करने पर कक्षा पांच की दो छात्राओं को डंडे से पीटा गया। इसी तरह विशाखापत्तनम में एक प्रधानाचार्य ने दो किशोरों को लोहे के स्केल से पीट कर प्रताड़ित किया। बिहार की एक घटना में छात्रों को सजा देने के लिये एक कमरे में बंद कर दिया गया। वहीं दूसरी ओर उत्तर प्रदेश की एक घटना में छात्र का कंधा ही टूट गया। ये घटनाएं संकेत दे रही हैं कि सुरक्षित बचपन का दावा कितना खोखला है। यूं तो छात्रों को प्रताड़ित करना कानून की दृष्टि से प्रतिबंधित है। शिक्षा का अधिकार अधिनियम की धारा 17 शारीरिक और मानसिक उत्पीड़न पर प्रतिबंध लगाती है। किशोर न्याय अधिनियम में बच्चों के साथ क्रूरता के लिये तीन साल तक की जेल की सजा का प्रावधान है। अगर चोट या गंभीर चोट पहुंचायी जाती है, तो आईपीसी की धाराओं में मुकदमा चलाने का प्रावधान है। फिर भी ऐसे कई मामलों में, निलंबन या बर्खास्तगी से आगे कार्रवाई शायद ही कभी आगे बढ़ती है। ऐसे मामलों में पुलिस कार्रवाई और गिरफ्तारियां तभी होती हैं, जब समाज में जनाक्रोश सीमाएं लांघने लगता है। ऐसे केस में दोष सिद्धि तो और भी दुर्लभ होती है। यह स्थिति उन लोगों का हौसला बढ़ाती है जो इस पुरानी मान्यता को मानते हैं कि डर से ही अनुशासन संभव होता है। वास्तव में ऐसे कृत्य बालमन पर गहरा आघात करते हैं। बचपन में अपमान और हिंसा के निशान सीखने, आत्मविश्वास और विश्वास को कमजोर करते हैं। वास्तव में अधिकारियों को ऐसे मामलों में जीरो टॉलरंस दिखानी चाहिए। छात्रों से शारीरिक हिंसा के मामले में प्राथमिकी दर्ज कर तुरंत कार्रवाई, अपराधियों की बर्खास्तगी तथा स्कूल प्रबंधन की जवाबदेही तय होनी चाहिए।

अभियान

बिहार से निकला वो आंदोलन जिसने मोहनदास को महात्मा बनाया

भारत की स्वतंत्रता संग्राम की विशाल गाथा में यदि किसी एक घटना को गांधी जी के जीवन का निर्णायक मोड़ कहा जाए तो वह 1917 का चंपारण सत्याग्रह है। यह वही आंदोलन था जिसने मोहनदास करमचंद गांधी को “महात्मा” के रूप में भारतीय जनमानस की चेतना में स्थापित कर दिया। गांधी जी का भारत आगमन 9 जनवरी 1915 को हुआ। दक्षिण अफ्रीका में उन्होंने रंगभेद और भारतीयों पर हो रहे अत्याचारों के विरुद्ध दो दशक तक सत्य और अहिंसा का संघर्ष किया था। वह संघर्ष उनके जीवन की प्रयोगशला था, लेकिन भारत की भूमि पर उनका पहला प्रयोग होना बाकी था। इस प्रयोग के लिए परिस्थितियाँ बिहार के चंपारण में तैयार हो चुकी थीं। उस समय चंपारण के किसानों पर अंग्रेजों ने एक अमानवीय प्रथा थोप रखी थी जिसे तिनकटिया प्रथा कहा जाता था। इसके अंतर्गत किसानों को मजबूर किया जाता कि वे अपनी भूमि का 3/20 हिस्सा केवल नील की खेती में लगाएँ। यह नील अंग्रेजों के

व्यापार का केंद्र था, लेकिन किसानों के लिए यह खेती अभिशाप बन गई थी। नील की फसल जमीन को बर्बाद कर देती और खाद्यान्न की पैदावार घट जाती। ऊपर से जबरदस्ती, मारपीट और कर्ज का बोझ किसानों को भूख और बदहाली की ओर धकेल देता। चंपारण निवासी राजकुमार शुक्ल इन अत्याचारों को देखकर व्याकुल थे। उन्होंने निश्चय किया कि कोई बड़ा नेता यहाँ आकर किसानों की आवाज बने। वे पहले बाल गंगाधर तिलक और फिर मदन मोहन मालवीय के पास गए, लेकिन दोनों अपनी व्यस्तताओं के कारण नहीं आ सके। अंततः शुक्ल गांधी जी के पास पहुँचे और उनसे चंपारण चलने की प्रार्थना की। गांधी जी ने शुक्ल की दुद्रता और किसानों की करुण दशा को समझा और अप्रैल 1917 में बिहार की धरती पर कदम रखा। 10 अप्रैल को वे मुजफ्फरपुर पहुँचे, जहाँ विद्यार्थियों और प्रोफेसर्स ने उनका भव्य स्वागत किया। 15 अप्रैल को उन्होंने चंपारण का रुख किया। चंपारण पहुँचकर गांधी जी ने पाया कि

वैश्विक उथल-पुथल के दौर में देश तलाशे अपनी भूमिका

उथल-पुथल भरे मौजूदा वैश्विक परिदृश्य में देश के लिए अपनी जगह व भूमिका की पहचान जरूरी है। खासकर संरक्षणवादी व वैश्वीकरण- विरोधी नीतियों के दौर में। बेशक 2008 के असैन्य परमाणु समझौते के बाद भारत-अमेरिका संबंधों में बेहतरी शुरू हुई थी। लेकिन गत मई में ऑपरेशन सिंदूर के बाद तल्लू बढ़ी जो अब भारी टैरिफ दरें, एच-1बी वीजा व वाबहार प्रतिबंध तक जारी है।

प्रेरणा

कल्पना और साहस की अनोखी यात्रा : चार्ली चैपलिन का जीवन

गरीबी, संघर्ष और निराशा से घिरा हुआ एक छोटा-सा लड़का, जिसकी दुनिया केवल उसकी माँ और बड़े भाई तक सीमित थी, आगे चलकर ऐसा कलाकार बना जिसकी हंसी पूरी दुनिया के दिलों तक पहुंची। यह कहानी है चार्ली चैपलिन की, जिन्होंने अपने शुरुआती जीवन की मुश्किलों को कल्पना और साहस के सहारे महानता में बदल दिया। चार्ली का जन्म ऐसे घर में हुआ जहाँ हर दिन जीवनयापन की जहोंजहद थी। पिता ने परिवार से किनारा कर लिया था और माँ हाना चैपलिन अकेले बच्चों को पाल रही थीं। उनका परिवार कई बार भूखा सोता, कई बार चर्च से मिलने वाली सहायता पर ज़िंदा रहता। कभी-कभी तो शो की टिकटें बेचकर ही पेट भरने का इंतजाम होता। लेकिन इन सबके बावजूद, उनकी मां ने कभी अपने बच्चों को टूटने नहीं दिया। हाना खुद एक स्ट्रेज आर्टिस्ट थीं, लेकिन बीमारी ने उनका करियर छीन लिया। इसके बावजूद उन्होंने चार्ली को यह अनमोल सीख दी कि इंसान की असली ताकत उसके जेब में पड़े पैसे से नहीं, बल्कि उसके मन और कल्पना की शक्ति से मापी जाती है। चैपलिन जब छोटे थे, तो अक्सर अपनी मां को खिड़की पर बैठकर राहगीरों को



देखते हुए पाते। वे लोगों की चाल-ढाल, हावभाव और बोलचाल की नकल करतीं और अपने बच्चों को उनसे कहानियां सुनातीं। यही उनकी सबसे बड़ी शिक्षा थी—किसी भी परिस्थिति को ध्यान और कल्पना से कला में बदल देना। यह आदत धीरे-धीरे चार्ली की नस-नस में उतर गई। वे लोगों की चाल देखकर उनके चरित्र गढ़ते, उनकी नकल उतारते और उन पर मजाकिया कहानियां रचते। यही गुण आगे चलकर उनके अभिनय का आधार बने। परिवार की तंगी ने

चार्ली को जल्दी ही जिम्मेदारियां थमा दीं। उनका बड़ा भाई सिडनी अखबार बेचना और पढ़ाई करता, लेकिन जरूरतें पूरी नहीं हो पातीं। चार्ली भी छोटे-छोटे काम करते—कभी अखबार बेचे, कभी छोटे-मोटे नाटक में हिस्सा लेते। जिंदगी कठिन थी, मगर इसी कठिनाई ने उन्हें सिखाया कि दुख को हंसी में बदलना सबसे बड़ा साहस है। चैपलिन का मानना था कि ऐशो-आराम की लत जीवन की सबसे बड़ी कमजोरी है। वे कहते थे—“जिंदगी खूबसूरत हो सकती

है, अगर आप इससे डरें नहीं। जरूरत है बस थोड़े से पैसे, थोड़े से साहस और ढेर सारी कल्पना की।” यह सोच ही उन्हें भीड़ से अलग बनाती थी। जब वे फिल्मों में आए, तो उनका हर किरदार साधारण इंसान की तकलीफों, परेशानियों और मजाकिया संघर्षों का चित्रण करता। दुनिया के करोड़ों लोग उनकी फिल्मों में अपने ही जीवन की झलक देखते और हंसते हुए अपनी परेशानियां भूल जाते। चैपलिन की एक और अनूठी सीख थी—“अगर आप नीचे देखेंगे, तो कभी भी इंद्रधनुष नहीं देख पाएंगे।” वे मानते थे कि जिंदगी लगातार बदलती रहती है और इस परिवर्तन में हमारी परेशानियां भी स्थायी नहीं हैं। यही विश्वास उन्हें हमेशा आगे बढ़ाता रहा। चार्ली चैपलिन का जीवन हमें यह सिखाता है कि कल्पना इंसान के भीतर की सबसे बड़ी दौलत है। यह गरीबी, भूख और दुःख से भी बड़ी ताकत है। और साहस वह ऊर्जा है, जो इंसान को गिरने के बाद फिर उठ खड़ा करती है। अगर हम जीवन को हंसते हुए जीना सीख लें, तो मुश्किलें भी अक्सर में बदल जाती हैं। यही चैपलिन की सबसे बड़ी विरासत है—हंसी के जरिए साहस और कल्पना की शक्ति को अमर करना।



किसानों की दयनीय स्थिति केवल नील प्रथा तक सीमित नहीं थी। गाँवों में दंगदी का अम्बार था, शिक्षा का कोई साधन नहीं, स्वास्थ्य सेवाएँ नाण्य और जनता पूरी तरह निराश। गांधी जी ने अंग्रेजों से तो लड़ाई छेड़ी ही, साथ ही स्थानीय जनता को भी आत्मसुधार के लिए प्रेरित किया।

उन्होंने गाँवों की सफाई कराई, कुओं की व्यवस्था सुधारी, स्कूल खुलवाए और लोगों में स्वाभिमान की चेतना जगाई। जब गांधी जी किसानों की समस्याओं को दर्ज करने लगे तो अंग्रेजी हुकूमत चौंक गई। उन्होंने गांधी जी को चंपारण छोड़ने का आदेश दिया और उन पर

मुकदमा चला। लेकिन जनता की भारी भीड़ अदालत के बाहर इकट्ठा हो गई। दबाव इतना बढ़ा कि अंग्रेजों को मुकदमा वापस लेना पड़ा। यह गांधी जी और किसानों की पहली जीत थी। इसके बाद प्रांतीय सरकार को किसानों पर अत्याचारों की जांच के लिए एक

परमाणु संघर्ष को टलवाया। स्थिति और मुश्किल बन गयी जब ट्रंप ने पाक सेना प्रमुख फील्ड मार्शल असीम मुनीर को निजी लंच दिया (अमेरिका ने बाद में भी उनकी मेजबानी की)। किसी देश में राष्ट्रपति और प्रधानमंत्री होते हुए उसके सेना प्रमुख को न्यौता देना अपनी ही कहानी बयां करता है। न्योता तो हमारे प्रधानमंत्री को भी दिया गया था, जब वे कनाडा में थे, लेकिन उन्होंने पहले से तय कार्यक्रमों में व्यस्तता के चलते मना कर दिया (मौजूदा व्हाइट हाउस वासियों ने इसे हल्के में नहीं लिया होगा)। पिछले साल अपनी चुनावी रैलियों में, ट्रंप ने भारत को ‘टैरिफ किंग’ उहाराया था और भारत तथा अन्य देशों पर, जिनके बारे में उनका दावा था कि अमेरिका के साथ व्यापार संतुलन और व्यवहार में भारी अंतर हैं, उन पर तगड़ा टैरिफ लगाने की धमकी दी थी। अंततः भारी टैरिफ लगा भी दिया; पहले 25 फीसदी, जो अपमानजनक है क्योंकि चीन को छोड़ हमारे पड़ोसी एशियाई देशों पर टैरिफ बहुत कम है और फिर रूसी तेल खरीदने पर अतिरिक्त 25 फीसदी (कुल 50 प्रतिशत तक निषेधात्मक) लगा दिया। किसी कारण, हमारे विदेश और वाणिज्य मंत्रालय के अलावा मीडिया का बड़ा बूम इस मंडराते खतरे को उठाए जा रहे हैं। दिखाई दिया, इस उम्मीद में कि हमारे नेताओं के व्यक्तिगत संबंधों से स्थिति संभाल ली जाएगी। फिलहाल ऐसा कोई दिन नहीं जाता जब हमारी अर्थव्यवस्था के विरुद्ध और अधिक दंष्टामक उपचारों की धमकी न दी जाती हो। एच-1बी वीजा प्रकरण (1,00,000 डॉलर

खैबर पख्तूनख्वा में Lashkar-e-Taiba को बसाने के लिए Tehreek-e-Taliban Pakistan का सफाया कर रही पाकिस्तानी सेना

पाकिस्तान की सेना और उसकी खुफिया एजेंसी आईएसआई लंबे समय से आतंकवाद को रणनीतिक साधन की तरह इस्तेमाल करती रही है। अफगानिस्तान से लेकर भारत तक, उसने ऐसे आतंकी संगठनों को समर्थन दिया जिनसे उसे पूरा राजनीतिक लाभ मिल सके। अब ताज्जा घटनाक्रम बताता है कि पाकिस्तान ने खैबर पख्तूनख्वा (KPK) प्रांत में एक नया क्लीन-अप ड्राइव शुरू किया है, जिसका घोषित उद्देश्य है— तहरीक-ए-तालिबान पाकिस्तान (TTP) का खत्म। लेकिन इसके पीछे का वास्तविक मकसद है— लश्कर-ए-तैयबा (LeT) के लिए सुरक्षित ठिकाना तैयार करना। सवाल उठता है कि लश्कर के लिए सुरक्षित जगह क्यों तलाशी जा रही है? हम आपको बता दें कि खैबर पख्तूनख्वा, खासकर लोअर दिर और तिराह घाटी, पाकिस्तान तालिबान का गढ़ मानी जाती है। लेकिन ISI की योजना है कि इसी क्षेत्र को लश्कर और हिज्बुल मुजाहिदीन जैसे भारत-विरोधी आतंकी संगठनों का नया केंद्र बनाया जाए। दरअसल, लश्कर की विचारधारा अहले-हदीस पर आधारित है और वह पाकिस्तानी डीप स्टेट के लिए वफादार है। इसके विपरीत, TTP कट्टर देओबंदी और पाकिस्तान विरोधी संगठन है। इस वैचारिक और राजनीतिक टकराव के कारण TTP ने अतीत में लश्कर के कमांडरों पर हमले किए और 2011 में लोअर दिर में अस्थायी प्रशिक्षण केंद्र स्थापित करने की लश्कर की कोशिश आत्मघाती बम विस्फोट में ध्वस्त हो गई। यही वजह है कि अब सेना पहले TTP को हटाने की कवायद कर रही है ताकि लश्कर के लिए साफ मैदान तैयार हो सके। यहां सवाल यह भी उठता है कि क्या पाकिस्तान अच्छे और बुरे आतंकवाद के बीच चयन कर रहा है? देखा जाये तो यह घटनाक्रम पाकिस्तान की लंबे समय से चली आ रही नीति को उजागर करता है। पाकिस्तान की नजर में अच्छा आतंकवाद वह है जिसे इस्लामाबाद भारत या अफगानिस्तान में इस्तेमाल कर सके और जो ISI के हितों के अनुरूप काम करे। जैसे लश्कर-ए-तैयबा या हिज्बुल मुजाहिदीन। साथ ही इस्लामाबाद की नजर में बुरा आतंकवाद वह है जो पाकिस्तान के ही खिलाफ खड़ा हो जाए और उसकी नीतियों को चुनौती दे। जैसे तहरीक-ए-तालिबान पाकिस्तान। हम आपको यह भी बता दें कि क्लीन-अप ड्राइव में दर्जनों नागरिकों की मौत इस बात का प्रमाण है कि पाकिस्तान का

असली लक्ष्य आतंकवाद मुक्त क्षेत्र बनाना नहीं, बल्कि अपने पाले हुए संगठनों के लिए रास्ता साफ करना है। अब सवाल उठता है कि पाकिस्तान की इस कार्रवाई से अगर TTP भड़क गया तब क्या होगा? देखा जाये तो पाकिस्तान के विना यह संभव नहीं है। अगर TTP पूरी ताकत से पलटवार करता है, तो KPK और संघीय इलाकों में हिंसा बेकाबू हो सकती है। TTP पहले ही सेना, पुलिस और प्रशासनिक ठिकानों पर हमले करता रहा है। यदि उसे यह अहसास हुआ कि सेना लश्कर के लिए जगह बनाने के लिए उसका सफाया कर रही है, तो वह और उग्र हो सकता है। इससे पाकिस्तान की आंतरिक सुरक्षा बुरी तरह प्रभावित होगी। साथ ही पाकिस्तानी सेना को एक साथ दो मोर्चों— भीतरी विद्रोह और आतंकी अभियानों पर लड़ना पड़ेगा। इससे पाकिस्तान की अंतरराष्ट्रीय छवि और कमजोर होगी, क्योंकि यह साफ हो जाएगा कि उसका असली उद्देश्य आतंकवाद खत्म करना नहीं, बल्कि अपने पसंदीदा आतंकियों को बचाना और बढ़ावा देना है। हम आपको यह भी बता दें कि कश्मीर में भारत की कटोरे आतंक-रोधी कार्रवाइयों और FATF जैसी अंतरराष्ट्रीय संस्थाओं के दबाव ने लश्कर की गतिविधियों को सीमित कर दिया है। पाकिस्तान जानता है कि यदि लश्कर को जीवित रखना है, तो उसे नए प्रशिक्षण केंद्र और सुरक्षित ठिकाने चाहिए। KPK का इलाका इसके लिए मुफीद माना जा रहा है क्योंकि भूगोल दुर्गम है, जिससे बाहरी नजर रखना मुश्किल होता है। साथ ही तालिबान की मौजूदगी से चरमपंथी माहौल पहले से तैयार है। पाकिस्तानी सेना और आईएसआई की पकड़ वहीं मजबूत है, जिससे अंतरराष्ट्रीय निगरानी को छकाया जा सके। देखा जाये तो पाकिस्तान की ताजा रणनीति यह दिखाती है कि वह आज भी आतंकवाद को अपनी विदेश नीति और सुरक्षा नीति का अभिन्न हिस्सा मानता है। TTP का खत्म केवल इसलिए किया जा रहा है ताकि लश्कर और हिज्बुल जैसे संगठन भारत-विरोधी अभियानों के लिए मजबूत हो सकें। बहरहाल, यह अच्छे और बुरे आतंकवाद का खतरेनाक खेल है, जो न सिर्फ पाकिस्तान की आंतरिक शांति को निगल जाएगा, बल्कि दक्षिण एशिया की स्थिरता के लिए भी गंभीर चुनौती बनेगा। यदि TTP ने बदले की कार्रवाई तेज की, तो पाकिस्तान के लिए यह नीति आत्मघाती साबित होगी।

देश का सबसे बड़ा बीमा फ्रॉड: विशाल सिंघल ने अपने परिवार को बनाकर बनाया करोड़ों का खेल

संभल और हापुड़ पुलिस ने एक चौकाने वाला मामला सामने लाया है जिसमें मेरठ के 50 वर्षीय विशाल सिंघल पर अपने ही माता-पिता और पत्नी की हत्या कर करोड़ों रुपये की बीमा राशि हड़पने का आरोप है। पुलिस अधिकारियों का कहना है कि यह अब तक का देश का सबसे बड़ा बीमा फ्रॉड माना जा रहा है। विशाल सिंघल की करतूतों का खुलासा तब हुआ जब उसकी चौथी पत्नी श्रेया ने दो महीने पहले पुलिस से संपर्क किया और खुद की जान को खतरा बताते हुए इसे सीरियल किलिंग का मामला बताया।

श्रेय ने पुलिस को बताया कि विशाल ने 2017 में अपनी मां प्रभा देवी, 2022 में अपनी तीसरी पत्नी एकता और 2024 में पिता की हत्या की थी। इन घटनाओं को उसने हादसा दिखाकर बीमा क्लेम के रूप में करोड़ों रुपये हासिल किए। 2017 में मां की हत्या के बाद 25 लाख रुपये का बीमा क्लेम लिया गया। 2022 में तीसरी पत्नी की हत्या के बाद 80 लाख रुपये क्लेम किए गए, जबकि पिता की मौत के नाम पर



कुल 50 करोड़ रुपये से अधिक के 64 पॉलिसियों का क्लेम हड़पने का मामला सामने आया। पुलिस के अनुसार विशाल सिंघल का परिवार सामान्य आय वाला था, पिता फोटो स्टूडियो चलाते थे और विशाल बेरोजगार था। इसके बावजूद इतनी महंगी पॉलिसियों के प्रीमियम का भुगतान कैसे हुआ, यह एक बड़ा

सवाल है। जांच में यह भी सामने आया कि पिता की मौत के तुरंत बाद विशाल ने लग्जरी वाहन खरीदे, जिससे उसकी नीयत पर शक और गहराया। एएसपी अनुकृति शर्मा ने बताया कि गिरोह की कार्यप्रणाली बेहद संगठित थी। पहले पॉलिसी कराई जाती, प्रीमियम भरा जाता और फिर हत्या

कर उसे हादसा दिखाया जाता। इसके बाद फर्जी दस्तावेज तैयार कर बीमा कंपनियों को गुमराह किया जाता और मोटी रकम का क्लेम पास कर लिया जाता। पुलिस के मुताबिक यह अपराध इंसानियत को शर्मसार करने वाला है और इसके पीछे विशाल का लंबे समय से सुसंगठित नेटवर्क काम कर रहा था।

विशाल सिंघल ने अब तक चार शादियां की हैं। चौथी पत्नी जीवित है और उसकी शिकायत से ही पूरा मामला उजागर हुआ। पुलिस को शक है कि पहली और दूसरी पत्नियों के मामले में भी उसकी संलिप्तता हो सकती है। इस गिरोह की जांच में अब तक 50 से अधिक आरोपियों को जेल भेजा जा चुका है और 12 राज्यों में फैले इस नेटवर्क की गहन पड़ताल की जा रही है। कुल हड़पी गई बीमा राशि 100 करोड़ रुपये से अधिक बताई जा रही है।

संभल एसपी कृष्ण कुमार बिश्नोई ने कहा कि विशाल और उसके गिरोह पर गैंगस्टर एक्ट लगाया जाएगा। इसके साथ ही उसकी अकूत संपत्ति जब्त कर दी जाएगी। प्रवर्तन निदेशालय (इंडी) भी जांच में शामिल हो गया है और लखनऊ में केस दर्ज कर कार्रवाई तेज कर दी गई है। यह मामला बीमा कंपनियों और कानून व्यवस्था के लिए एक गंभीर चेतावनी बन गया है, जिसमें बताया गया है कि लालच और पाप की हदें कितनी खतरनाक हो सकती हैं जब इंसानियत को ही तार-तार कर दिया जाए।

सपा सांसद रामजीलाल सुमन हाउस अरेस्ट, आगरा में तनावपूर्ण हालात

आगरा के खंदौली थाना क्षेत्र के गिजौली गांव में हुए मारपीट प्रकरण को लेकर समाजवादी पार्टी (सपा) सांसद रामजीलाल सुमन और उनके समर्थकों के गांव जाने की घोषणा के बाद स्थिति तनावपूर्ण हो गई। पुलिस ने हालात बिगड़ने की आशंका के मद्देनजर सांसद को हाउस अरेस्ट कर लिया और उनके समर्थकों को बैरिकेडिंग के पीछे रोक दिया। इस दौरान रामजीलाल सुमन ने बैरिकेडिंग तोड़कर आगे बढ़ने की कोशिश की, लेकिन पुलिस ने कड़े प्रबंधों के साथ उन्हें रोका।

सपा कार्यकर्ताओं ने सांसद को रोकने के बाद जोरदार नारेबाजी शुरू कर दी। मौके पर पहुंचे अन्य सपा नेता और सांसद भी तनावपूर्ण माहौल को नियंत्रित करने में जुट गए। आगरा के डीसीपी पश्चिम जोन अखिल शर्मा ने बताया कि पुलिस ने सख्त बरतते हुए कार्यकर्ताओं को नियंत्रित किया। सांसद के आवास पर एटा और इटावा के अन्य सांसद



भी पहुंचे, लेकिन स्थिति नियंत्रण से बाहर होने की आशंका बनी रही। डीसीपी अतुल शर्मा ने चेतावनी दी कि गिजौली गांव में शांति व्यवस्था बंग करने की किसी भी कोशिश पर सख्त कानूनी कार्रवाई की जाएगी। उन्होंने कहा कि दोनों पक्ष पहले ही पंचायत स्तर पर समझौता कर चुके हैं और कानूनी रूप से भी संतुष्ट हैं। बावजूद इसके पुलिस ने स्थिति बिगड़ने की आशंका को देखते हुए सपा नेताओं और कार्यकर्ताओं को

नोटिस जारी किया है। इस घटना ने क्षेत्र में राजनीतिक तनाव बढ़ा दिया है और आगामी दिनों में प्रशासन और पुलिस की सतर्कता को और बढ़ा दिया है। हाउस अरेस्ट और बैरिकेडिंग के बावजूद सपा समर्थकों का विरोध और नारेबाजी जारी रही, जिससे यह स्पष्ट हो गया कि राजनीतिक गतिरोध के बावजूद स्थानीय प्रशासन को स्थिति पर कड़ी नजर रखनी होगी।

जबलपुर: सिहोरा में दुर्गा पूजा पंडाल में घुसी तेज रफ्तार बस, 18 से अधिक घायल

जबलपुर। मध्य प्रदेश के सिहोरा इलाके में मंगलवार रात एक भयावह हादसा हुआ, जब एक तेज रफ्तार यात्री बस पंडाल में घुस गई। यह दुर्गा पूजा पंडाल उस समय भरे हुए श्रद्धालुओं से भरपूर था, जिससे दुर्घटना की गंभीरता और बढ़ गई। बस के पंडाल में घुसते ही वहां भगदड़ मच गई और कम से कम 18 लोग घायल हो गए।

प्रत्यक्षदर्शियों के अनुसार, बस अचानक अनियंत्रित हो गई और सीधे पंडाल की ओर बढ़ी। लोग दौड़ते हुए अपनी जान बचाने की कोशिश करने लगे। हादसे के तुरंत बाद आसपास के लोग और स्थानीय पुलिस बल पहुंचे और घायलों को तुरंत पास के अस्पताल में भर्ती कराया गया। घायल लोगों में कुछ



की स्थिति गंभीर बताई जा रही है, जिन्हें प्राथमिक चिकित्सा देने के बाद बड़े अस्पताल में रेफर किया गया।

स्थानीय प्रशासन ने मौके पर राहत और बचाव कार्य शुरू किया। पुलिस ने बस चालक को हिरासत में लिया

और दुर्घटना की वजह जानने के लिए जांच शुरू कर दी है। प्रारंभिक रिपोर्ट के अनुसार, चालक की लापरवाही या ब्रेक फेल होने की संभावना को नजरअंदाज नहीं किया जा रहा। हादसे के बाद पंडाल में पहुंचे आयोजकों ने लोगों को सुरक्षित

बाहर निकालने में मदद की और श्रद्धालुओं की सुरक्षा सुनिश्चित की। यह घटना दुर्गा पूजा जैसे धार्मिक उत्सवों के दौरान भीड़ प्रबंधन और यातायात नियंत्रण की अहमियत को उजागर करती है।

स्थानीय प्रशासन ने चेतावनी दी है कि आगामी त्योहारों और पंडाल आयोजनों में सुरक्षा उपायों को और कड़ा किया जाएगा ताकि ऐसी घटनाएं फिर से न हों। पुलिस और प्रशासन ने आसपास के इलाकों में यात्रा और पार्किंग के लिए विशेष इंतजाम किए हैं। इस दुखद हादसे ने स्थानीय लोगों और श्रद्धालुओं में डर और चिंता बढ़ा दी है। घटना की संभावना को नजरअंदाज नहीं किया जा रहा। हादसे के बाद पंडाल में पहुंचे आयोजकों ने लोगों को सुरक्षित

लखनऊ। गोसाईगंज जिला जेल में मंगलवार देर शाम समाजवादी पार्टी के पूर्व कैबिनेट मंत्री गायत्री प्रसाद प्रजापति पर एक बंदी ने रॉड से हमला कर दिया। हमले में उनके सिर में गंभीर चोट आई, जिसके चलते उन्हें जेल अस्पताल में प्राथमिक इलाज देने के बाद कीमती पांच टोंके लगे। चोट की गंभीरता को देखते हुए उन्हें केजीएमयू (किंग जॉर्ज मेडिकल यूनिवर्सिटी) रेफर किया गया। जांच में सामने आया कि घटना की वजह एक मामूली विवाद था। जेल में सफाई का काम करने वाले बंदी विश्वास को पानी देने के लिए बुलाया गया था। विश्वास दर से पहुंचा, जिस पर पूर्व मंत्री ने उसे अमर्यादित टिप्पणी की। नाराज बंदी ने पास में रखी आलमारी की रॉड उठाकर पूर्व मंत्री पर हमला कर दिया।

चिराग पासवान ने राजनीति का आधार जाति नहीं, बल्कि बिहारी पहचान बताया

लोक जनशक्ति पार्टी के राष्ट्रीय अध्यक्ष चिराग पासवान ने मंगलवार को पटना में संवाददाताओं से बातचीत के दौरान स्पष्ट किया कि उनके लिए राजनीति का आधार जाति नहीं बल्कि बिहारियों की साझा पहचान है। उन्होंने कहा कि वह 14 करोड़ बिहारियों की बात करेंगे और उनकी राजनीति “बिहार फर्स्ट, बिहारी फर्स्ट” की सोच पर आधारित होगी। पासवान ने कहा कि उनकी पार्टी जातिगत समीकरणों से ऊपर उठकर महिलाओं और युवाओं को प्राथमिकता देने वाली राजनीति में विश्वास करती है।

चिराग ने विधानसभा में नेता प्रतिपक्ष तेजस्वी यादव पर भी निशाना साधा और कहा कि तेजस्वी लगातार जातिगत समीकरणों की राजनीति करते हैं। उनके दिमाग में ईबीसी, ओबीसी, दलित और अन्य जातियां हो सकती हैं, जबकि उनके लिए बिहार की जनता केवल बिहारी है। उन्होंने ‘राम-वाई’ समीकरण का जिक्र करते हुए कहा कि कुछ नेता इसका मतलब “मुस्लिम-यादव” समझते हैं, लेकिन उनकी पार्टी के अनुसार इसका मतलब है “महिला और युवा”। यह नई सोच और नई पहचान है, जो



बिहार की राजनीति में बदलाव की दिशा में काम करेगी।

केंद्रीय खाद्य प्रसंस्करण मंत्री चिराग पासवान ने कहा कि अब समय आ गया है कि महिलाओं और युवाओं की ताकत को बिहार की राजनीति के केंद्र में रखा जाए। उन्होंने यह भी स्पष्ट किया कि उनकी प्राथमिकताओं में जनता की समस्याएं, राज्य का विकास और युवाओं के लिए रोजगार प्रमुख होंगे। इसके अलावा, उन्होंने जातिगत राजनीति की जगह विकास और समान अवसरों की राजनीति को प्रोत्साहन मिलेगा।

पर लगाए गए आरोपों की निष्पक्ष जांच की मांग की।

चिराग पासवान ने यह भी कहा कि निर्वाचन आयोग द्वारा मतदाता सूची जारी करना अपेक्षित था और रिपोर्ट आने के बाद इसके निष्कर्षों पर विचार किया जाएगा। उनके अनुसार, बिहार में लोकतंत्र तभी मजबूत होगा जब सभी नागरिक राजनीतिक प्रक्रिया में समान रूप से शामिल होंगे और जातिगत राजनीति की जगह विकास और समान अवसरों की राजनीति को प्रोत्साहन मिलेगा।

प्रधानमंत्री मोदी ने गाजा संघर्ष समाप्ति योजना का किया स्वागत, सभी पक्षों से एकजुटता की अपील

प्रधानमंत्री नेन्द्र मोदी ने अमेरिकी राष्ट्रपति डोनाल्ड ट्रंप की गाजा संघर्ष को समाप्त कराने वाली योजना का खुले तौर पर स्वागत किया है। उन्होंने कहा कि यह पहल न केवल फलस्तीन और इजराइल के लोगों के लिए, बल्कि पूरे पश्चिम एशिया क्षेत्र के लिए दीर्घकालिक शांति, सुरक्षा और विकास का मार्ग प्रशस्त करेगी। प्रधानमंत्री मोदी ने उम्मीद जताई कि “सभी संबंधित पक्ष” इस योजना का समर्थन करेंगे और संघर्ष समाप्ति की दिशा में एकजुट होंगे।

ट्रंप और इजराइल के प्रधानमंत्री बेन्जामिन नेतन्याहू के बीच हुई वार्ता के बाद यह योजना पेश की गई। इसमें गाजा में युद्ध तत्काल रोकने, हमास द्वारा बंधक बचाए गए सभी लोगों की रिहाई और गाजा के असैन्यीकरण के उपाय शामिल हैं। प्रधानमंत्री मोदी ने अपने आधिकारिक सोशल मीडिया अकाउंट ‘एक्स’ पर लिखा कि हम गाजा संघर्ष को समाप्त करने के लिए राष्ट्रपति ट्रंप की व्यापक योजना का स्वागत करते हैं। उन्होंने इसे क्षेत्रीय स्थिरता और विकास के लिए महत्वपूर्ण कदम बताया।

हालाँकि, हमास ने अब तक इस योजना पर कोई प्रतिक्रिया नहीं दी है। वहीं,

आठ मुस्लिम बहुल देशों और फलस्तीनी प्राधिकरण ने इस योजना का स्वागत किया है। यह शांति प्रयास 7 अक्टूबर, 2023 को इजराइली शहरों पर हमास द्वारा किए गए हमले और लगभग 1,200 लोगों की हत्या के बाद शुरू हुए इजराइली जवाबी हमलों की पृष्ठभूमि में आया है। उस समय हमास ने 251 लोगों को बंधक बनाया था, जिनमें से 50 से अधिक अभी भी उसकी गिरफ्त में हैं।

गाजा के स्वास्थ्य मंत्रालय के अनुसार, इजराइली हमलों में अब तक 66,000 से अधिक फलस्तीनी मारे जा चुके हैं और भोजन व दवाओं की गंभीर कमी के कारण यहाँ एक बड़े मानवीय संकट की स्थिति उत्पन्न हो गई है। विप्व स्वास्थ्य संगठन ने पिछले महीने चेतावनी दी थी कि गाजा में कुपोषण की दर “खतरनाक स्तर” तक पहुँच गई है। ट्रंप की शांति योजना को चीन और कई यूरोपीय देशों ने भी सराहा है। योजना की घोषणा के कुछ ही घंटों बाद, ट्रंप ने कहा कि वह हमास को इस योजना पर प्रतिक्रिया देने के लिए तीन से चार दिन का समय देंगे, ताकि सभी पक्ष इसे गंभीरता से विचार कर सकें और जल्द से जल्द संघर्ष समाप्ति की दिशा में कदम बढ़ाए जा सकें।

लखनऊ : जेल में सपा के पूर्व मंत्री गायत्री प्रजापति पर हमला, KGMU में इलाज



हमला इतना अचानक और तेज था कि गायत्री प्रजापति फर्श पर गिर गए और उनके सिर से खून बहने लगा। मौके पर मौजूद अन्य बंदियों और जेल कर्मियों ने तुरंत हस्तक्षेप किया और विश्वास को पकड़ लिया।

गायत्री प्रजापति ने बताया कि हमला करने वाला बंदी शांतिर और हठी था। जेल प्रशासन के अनुसार, पूर्व मंत्री कई गंभीर बीमारियों से ग्रस्त हैं, जैसे डायबिटीज, बीपी, गुदा की समस्या और कमर दर्द, और उन्हें लंबे समय से जेल

अस्पताल में रखा गया था। इस दौरान उनकी देखरेख में कोई लापरवाही नहीं होने दी गई।

घटना के तुरंत बाद वरिष्ठ जेल अधिकक्ष आरके जायसवाल ने कहा कि स्थिति नियंत्रण में है और पूर्व मंत्री खतरे से बाहर हैं। उन्होंने यह भी बताया कि बंदी के साथ कड़ी पूछताछ शुरू कर दी गई है और पूरे मामले की विस्तृत जांच जारी है।

केजीएमयू में भर्ती होने के बाद गायत्री प्रजापति का मेडिकल परीक्षण किया गया। डॉक्टरों ने कहा कि सिर पर लगी चोट के बावजूद पूर्व मंत्री की हालत स्थिर है। जेल प्रशासन ने चेतावनी दी है कि भविष्य में इस तरह के किसी भी विवाद को रोकने के लिए अतिरिक्त सुरक्षा बंधन किए जाएंगे।

किसान मशरूम की खेती से आर्थिक रूप से आत्मनिर्भर बनने की ओर बढ़ रहे हैं : राज्य सरकार की नई योजना

राज्य सरकार किसानों को आर्थिक रूप से सशक्त बनाने के लिए विभिन्न योजनाओं के माध्यम से कृषि गतिविधियों को प्रोत्साहित कर रही है। इसी कड़ी में मशरूम की खेती को बढ़ावा देना एक महत्वपूर्ण कदम है। सरकार ने कृषि विभाग के तहत 2025-26 के लिए मशरूम अवयवों (मशरूम किट और मशरूम हट) की योजना के लिए ऑनलाइन आवेदन आमंत्रित किए हैं। योजना का लाभ लेने के लिए किसानों को जल्द आवेदन करना होगा, क्योंकि यह “पहले आओ, पहले पाओ” के आधार पर दिया जाएगा। इस योजना के अंतर्गत मशरूम उत्पादन

के लिए पैड़ी/ओयेस्टर, बटन मशरूम किट, बकेट मशरूम किट और झोपड़ी निर्माण पर अनुदान प्रदान किया जा रहा है। पैड़ी/ओयेस्टर मशरूम किट की इकाई लागत 75 रुपये है, जिस पर किसानों को 90 प्रतिशत अनुदान अर्थात् प्रति किट 67.50 रुपये का लाभ मिलेगा। वहीं बटन मशरूम किट की इकाई लागत 90 रुपये है और इसमें भी किसानों को 90 प्रतिशत अनुदान अर्थात् 81 रुपये प्रति किट मिलेगा। इस घटक के अंतर्गत प्रत्येक कृषक न्यूनतम 25 किट और अधिकतम 100 किट का लाभ ले सकता है। बकेट मशरूम किट के लिए इकाई लागत 300 रुपये है, जिस पर 90 प्रतिशत अनुदान अर्थात्

270 रुपये प्रति किट दिया जाएगा। इस घटक के अंतर्गत प्रति कृषक न्यूनतम 2 किट और अधिकतम 10 किट का लाभ मिलेगा। ध्यान रहे कि पैड़ी/ओयेस्टर या बटन मशरूम किट के लाभार्थी भी इस घटक का लाभ ले सकते हैं। इसके अलावा, मशरूम उत्पादन के लिए झोपड़ी निर्माण के लिए भी अनुदान दिया जा रहा है। झोपड़ी की इकाई लागत 1,79,500 रुपये है, जिस पर 50 प्रतिशत अनुदान अर्थात् 89,750 रुपये प्रति झोपड़ी मिलेगा। योजना के अनुसार, झोपड़ी का निर्माण 1,500 वर्गफीट में किया जाएगा और प्रत्येक कृषक को अधिकतम एक झोपड़ी का लाभ मिलेगा।

हल्द्वानी। उत्तराखंड में आत्महत्या के मामलों में लगातार बढ़ोतरी ने राज्य और समाज दोनों में चिंता बढ़ा दी है। राष्ट्रीय अपराध रिकार्ड ब्यूरो (एनसीआरबी) की ताजा रिपोर्ट के अनुसार, पिछले कुछ वर्षों में उत्तराखंड में आत्मघाती घटनाओं की संख्या लगातार बढ़ती जा रही है। रिपोर्ट में बताया गया है कि इसके पीछे पारिवारिक कलह, आर्थिक तंगी, शिक्षा और रोजगार से जुड़े दबाव, मानसिक स्वास्थ्य समस्याएं और युवाओं में प्रेम संबंधों के तनाव

जैसे कारण प्रमुख हैं। विशेष रूप से पारिवारिक कारणों से परेशान होकर वर्ष 2023 में 171 लोगों ने अपनी जान दे दी। वहीं, युवाओं में प्रेम संबंधों के तनाव से उत्पन्न मामलों में 137 लोगों ने आत्मघाती कदम उठाया। एनसीआरबी की रिपोर्ट के मुताबिक, वर्ष 2023 में उत्तराखंड में आत्महत्या प्रतिशत बढ़ गए। जहां वर्ष 2022 में 814 लोगों ने अपनी जान दी थी, वहीं 2023 में यह संख्या बढ़कर 940 हो

गई। रिपोर्ट में लिंग और कारणों के आधार पर भी आंकड़े जारी किए गए हैं। वर्ष 2023 में 57 पुरुष और 25 महिलाओं ने आत्महत्या की। आर्थिक नुकसान होने पर 23 लोगों ने, शादी की वजह से 15 लोगों ने, विवाहेतर संबंधों को लेकर 33 लोगों ने और दहेज के झगड़े में 15 लोगों ने अपनी जान दे दी। विशेषज्ञों का मानना है कि आत्महत्या की बढ़ती घटनाओं के पीछे सामाजिक और मानसिक स्वास्थ्य

समस्याओं की उपेक्षा सबसे बड़ा कारण है। उन्होंने जोर देकर कहा कि युवाओं और परिवारों को समय पर मानसिक स्वास्थ्य सहायता उपलब्ध कराना, तनाव प्रबंधन की शिक्षा देना और समाज में जागरूकता फैलाना आवश्यक है। इसके साथ ही सरकार को भी आत्महत्या रोकथाम के लिए प्रभावी नीतियां बनानी और उनका कार्यान्वयन सुनिश्चित करना होगा। विशेषज्ञों का यह भी कहना है कि राज्य में आत्महत्या की घटनाओं में वृद्धि केवल व्यक्तिगत समस्या

नहीं है, बल्कि यह सामाजिक और पारिवारिक ढांचे पर भी गंभीर प्रभाव डालती है। उन्होंने सुझाव दिया कि समस्या की जड़ तक पहुँचने के लिए परिवार, समाज और प्रशासन को एक साथ मिलकर काम करना होगा। मानसिक स्वास्थ्य पर जागरूकता, तनाव प्रबंधन और समय पर हस्तक्षेप के माध्यम से ही उत्तराखंड में इस बढ़ती समस्या को नियंत्रित किया जा सकता है और परिवारों को अकल्पनीय दुख से बचाया जा सकता है।